



SANTA LUĆIJA

## **MINUTI – IL-FAMES KUNSILL**

### **LAQGHA NUMRU 3810**

Illum it-Tnejn, 22 ta' Marzu 2010

Il-Kunsill iltagħqa fl-Uffiċċju Amministrattiv, 5/6 Binja tal-Faqqani, Santa Luċija fis-7.00p.m.

### **PREŻENTI**

Is-Sindku Frederick Cutajar, il-Viċi Sindku Joseph Balzan u l-Kunsilliera: Caroline Galea, Joseph Bonello u Paulette Gafa`.

### **ASSENTI**

Hadd

### **TALBA**

Is-Sindku qal it-talba.

### **1. MINUTI**

Il-Minuti tal-Laqqgħa Numru 3710 li saret nhar il-Ġimgħa, 5 ta' Frar 2010 ġew moqrija u approvati.

## **2. KORRISPONDENZA**

### **2.1 *Listi***

Lista tal-korrispondenza riċevuta u lista oħra tal-korrispondenza mibgħuta mill-Kunsill bejn il-21 ta' Jannar 2010 u t-22 ta' Marzu 2010 ġew ippreżentati fil-laqgħa.

Kopja taż-żewġ listi tqassmu lill-Kunsilliera kollha.

### **2.2 *Korrispondenza miġjuba għall-attenzjoni tal-Kunsill***

#### **2.2.1 *Ittri mibgħuta mill-Kunsill:***

- 223/10/O – Direttur Dipartiment għall-Gvern Lokali – Allokazzjoni Finanzjarja u Budget 2010
- 391/10/O – LES Kunitat Kongunt – *Green Wardens*
- 354/10/O – MEUSAC – ERDF *Promoting Sustainable Tourism - Expression of Interest*

### **2.2.2 Ittri li rċieva l-Kunsill:**

- 184/10/I – Eco Group – *Quotation SEAP*
- 217/10/I – Dipartiment għall-Gvern Lokali – Għajnuna lil Football Nursery Santa Luċija
- 242/10/I – Assoċjazzjoni tal-Kunsilli Lokali – Patt tas-Sindki
- 251/10/I – Assoċjazzjoni tal-Kunsilli Lokali – Inizjattivi fil-Qasam Soċjali
- 280/10/I – Paragon Europe – *Internships*
- 288/10/I – Transport Malta – *Reserved parking bay in Triq ir-Rand*
- 319/10/I – Suzhou Foreign Affairs Office – *Invitation Letter*
- 320/10/I – Dipartiment għall-Gvern Lokali – Allokazzjoni Finanzjarja u *Budget 2010*
- 349/10/I – Residenta – *Toroq One Way*
- 376/10/I – ETC – Xogħol fil-Komunita'
- 380/10/I – St Benedict College Sta Luċija Girls' Junior Lyceum – *Prize Day 2010*
- 382/10/I – Trasport Malta – *One Way System* in Trejjet iż-Żahar
- 388/10/I – Għaqda Maltija tal-Ortikultura – *The Great Spring Show*
- 384/10/I – Assoċjazzjoni tal-Kunsilli Lokali – Jum Dinji tas-Saħħa 2010
- 399/10/I – Assoċjazzjoni tal-Kunsilli Lokali – Proġett ta' l-*Aerobics*

### **2.3 Rapporti u Dokumenti oħra ppreżentati lill-Kunsill:**

- Memo SLLC 02/2010 – Patt tas-Sindki
- Memo SLLC 03/2010 – DVD tal-Kunċert tal-Milied
- Memo SLLC 04/2010 – Żjara ta' kortesija lil President

### 3. PUNTI MQAJMA

- 3.1 B'referenza għall-korrispondenza bin-numru 184/10/I is-Sindku qara ittra ta' rappreżentant ta' Eco Group li kien gie biex jitfa' kwotazzjoni għal *Sustainable Energy Action Plan* meta kien diġa daqq nofsinhar u l-bieb tal-Kunsill kien diġa magħluq. Il-Kunsill qabel li d-deċiżjoni li ha fil-laqgħa numru 3610 (21/01/10) hija dik finali.
- 3.2 B'referenza għall-korrispondenza bin-numru 217/10/I is-Sindku rrefera għall-ittra li kien kiteb il-Kunsill dwar għajnuna lil Football Nursery. Il-Kunsill gie nfurmat mid-Dipartiment għall-Gvern Lokali li ser joħroġu linji ta' gwida u direttivi dwar l-implimentazzjoni tal-funzjonijiet il-godda elenkati fl-artiklu 33 tal-Att Dwar il-Kunsilli Lokali.
- 3.3 B'referenza għall-korrispondenza bin-numru 242/10/I is-Sindku nforma l-Kunsill li l-iffirmar tal-Patt tas-Sindki ser jiġi ffirmat fi Brussels fl-4 ta' Mejju 2010. Huwa qal li ser ikun preżenti flimkien ma' Sindki oħra ta' Malta li ser jiffirmaw dan il-Patt.
- 3.4 B'referenza għall-korrispondenza bin-numru 251/10/I gie deċiż li jsiru avviżi *fin-notice boards* għal min hu nteressat li jipparteċipa fl-inizjattivi fil-qasam soċjali mħabbra mill-Assoċjazzjoni tal-Kunsilli Lokali.
- 3.5 B'referenza għall-korrispondenza bin-numru 280/10/I il-Kunsill gie nfurmat li Paragon Europe qed toffri li tibgħat studenti barranin jaħdmu fil-Kunsill għal perjodu ta' xahrejn. Bħala kumpens il-Kunsill qed jintalab iħallas għal kors fil-lingwa Ingliża li jiswa €350. Il-Kunsill ma setgħax jilqa' din l-offerta peress li l-igi ma tippermettix li jsir dan l-*sponsorship*.
- 3.6 B'referenza għall-korrispondenza bin-numru 288/01/I is-Sindku qara ittra ta' Transport Malta dwar *reserved parking bay* li saret fi Triq ir-Rand u li ma kinitx approvata mill-Awtorita' tat-Trasport ta' Malta. Is-Sindku qal li kien ser ikellem lil Malta Transport Centre dwar dan il-każ partikolari.
- 3.7 B'referenza għall-korrispondenza bin-numru 320/10/I il-Kunsill qabel li jgħati żewġ kotba lil-librerija ta' l-iskola St Benedict College Sta Lucia Girl's Junior Lyceum fl-okkażjoni tal-*Prize Day* ta' l-iskola.
- 3.8 B'referenza għall-korrispondenza bin-numru 349/10/I u 382/10/I il-Kunsill iddiskuta fit-tul talba ta' residenta biex Triq in-Narcis issir *one way*. Il-Kunsill innota li Transport Malta ukoll kitbet lil Kunsill dwar il-proposta ta' din ir-residenta. Gie deċiż li ssir proposta ta' *one ways fin-neighbourhood one*. Il-Perit tal-Kunsill għandu jiġi mitlub ihejji din il-proposta.
- 3.9 B'referenza għall-korrispondenza bin-numru 338/10/I il-Kunsill qabel li jipparteċipa f' *The Great Spring Show* organizzat mis-Socjeta' volontarja Maltija ta' l-Ortikultura.

- 3.10** B'referenza għall-korrispondenza bin-numru 376/10/I il-Kunsill qabel li jzomm il-ħaddiema ta' l-ETC assenjati mal-Kunsill u qabel ukoll li jitlob parteċipanti godda biex jagħmlu xogħol ta' manutenzjoni fuq bankijiet u strutturi oħra ta' l-injam.
- 3.11** B'referenza għall-korrispondenza bin-numru 384/10/I il-Kunsill qabel li jieħu sehem li jorganizza attività b'konnessjoni mal-Jum Dinji tas-Saħħa 2010. Il-Kunsilliera Caroline Galea ser tieħu ħsieb din l-attività.
- 3.12** B'referenza għall-korrispondenza bin-numru ta' referenza 396/10/I is-Sindku nforma li l-Kunsill kien irċieva *draft agreement* biex tiġi devoluta lil Kunsill biċċa art żgħira ħdejn is-sit fejn il-Kunsill għandu l-proġett tal-Community Centre. Il-kera hija dik ta' €50 fis-sena. Il-Kunsill ta l-approvazzjoni tiegħu biex dan il-*lease agreement* jiġi ffirmat fil-ġranet li ġejjin.
- 3.13** B'referenza għall-korrispondenza bin-numru 399/10/I il-Kunsill iddiskuta proposta tad-Direttur għall-Promozzjoni tas-Saħħa biex isiru *aerobic classes* fil-lokalità. Il-Kunsill innota li għalkemm m'għandux *premises* fil-magħluq li jissodisfaw il-kriterji mitluba, xorta waħda xtaq jipparteċipa billi joffri l-*open spaces* li hemm fi Ġnien is-Serenita' u l-Picnic Area għal dan il-proġett.

#### **4. KOMUNIKAZZJONIJIET**

##### **4.1 ERDF – Applikazzjoni għal fondi**

Is-Sindku rrefera għall-*Expression of Interest* li bagħat il-Kunsill fir-rigward t'applikazzjoni għal fondi taħt il-programm ERDF – *Promoting Sustainable Tourism*. Huwa qal li fil-proposta tiegħu l-Kunsill ser ikun qed japplika għal fondi biex jintroduci *Guide Post System* fi Ġnien is-Serenita' u jiġi nstallat *architectural lighting* f'dan il-ġnien. Huwa qal li l-proġett jinkludi wkoll ir-*resurfacing* tal-Jogging Track b'*acrylic resin system* bl-iskop li nintroduci *Sports Tourism*. Is-Sindku qal li fil-ġranet li ġejjin il-Kunsill ser ikun qed jaħdem flimkien mal-MEUSAC fuq din il-proposta.

##### **4.2 Servizz ta' Green Warden**

Is-Sindku qal li l-Kunsill kien informa l-Kumitat Kongunt dwar il-bżonnijiet tas-servizz għal *Green Warden* fil-lokalita' ta' Santa Luċija. Huwa qal li fit-tweġiba tiegħu l-Kunsill semma l-*hot areas* fejn hemm residenti li qed joħorġu l-iskart x'hin iridu huma.

##### **4.3 Applikazzjoni għal fondi fuq proġett taż-żgħażaġh**

Is-Sindku nforma l-Kunsill dwar inizjattiva li qed taħdem fuqha l-Kunsilliera Paulette Gafa' dwar proġett għaž-żgħażaġh taħt il-programm '*Youth in Action*'. Huwa qal li l-Kunsilliera Paulette Gafa' qed tikkordina mal-Comune di Carlentini fuq din l-inizjattiva.

##### **4.4 Data tar-residenti**

Is-Sindku rrefera għal inizjattiva li qed jieħu l-Kunsill biex jiġbor id-*data* tar-residenti ta' Santa Luċija. Huwa ppropona li tintbagħt formola għal kull membru fil-familja biex din tintela u tintbagħt lura lil Kunsill ħalli b'hekk tkun tista' tingabar id-*data* tar-residenti. Il-Kunsill qabel ma' din il-proposta.

##### **4.5 Kuntratt dwar il-bins tal-Bring-in-Sites tal-Wasteserv**

Il-Kunsill iddiskuta l-proposta tal-Wasteserv biex il-Kunsill, permezz tal-kuntratt li għandu mal-Green Mt, jieħu f'idejh l-immaniġjar tal-*bins* li hemm fiż-żewġ *bring-in-sites* tal-Wasteserv. B'dan il-ftehim il-Kunsill jibda jibbenefika minn dħul mill-iskart separat li jingabar mill-lokalita' ta' Santa Luċija. Il-Kunsill qabel li jidhol fil-ftehim propost mill-Wasteserv.

#### **4.6 Pageant tal-Ġimgħa l-Kbira**

Is-Sindku nforma l-Kunsill bl-aħħar dettalji dwar il-*Pageant* tal-Ġimgħa l-Kbira li ser isir fil-Jogging Track it-Tlieta, 30 ta' Marzu 2010. Huwa qal li għal din l-attività l-Kunsill ha' hsieb li jinkera palk, kiri ta' *sound system* u *printing* ta' *posters*.

#### **4.7 Konferenza mill-ECAD f' Għawdex**

Is-Sindku nforma l-Kunsill dwar konferenza **ECAD XV11 Mayor's Conference** (April 22-24, 2010) li ser tigi orgainzzata mill-*European Cities Against Drugs* u li ser issir f'Għawdex. Is-Sindku qal li hu dak inhar ser ikun imsiefer għaldaqstant gie propost li l-Viċi Sindku Joe Balzan u l-Kunsillier Joe Bonello jattendu għal din il-konferenza. Il-Viċi Sindku kellu jinforma l-Kunsill dwar jekk jistgħax jattendi.

## 5. AFFARIJET FINANZJARJI

### 5.1 *Hlas ta' pagamenti*

Approvazzjoni għall-hlas ta' kontijiet permezz ta' ċekkijiet minn numru BOV2942 sa numru BOV3053 kif illistjati fl-iskedi tal-pagamenti għax-xahar ta' Jannar u Frar (CM38(01), CM38(02) u CM38(03)).

Lista ta' *Schedule of Payments* intbagħtet lill-Kunsillieri kollha flimkien mal-Minuti Numru 3710.

### 5.2 *Approvazzjoni għall-Hlas tas-Salarji*

Salarji għax-xahar ta' Frar 2010      Ammont Gross      € 4836.84

### 5.3 *Approvazzjoni għall-Hlas ta' Kontijiet dwar Xogholijiet bil-Kuntratt:*

Kuntrattur	Kuntratt	Kont	€
Nexos Street Lighting Ltd.	Str.Lighting	20088587	649.00
Nexos Street Lighting Ltd.	Str.Lighting	2008550	1165.13
ELC Ltd.	PKG57	Serv.for Jan.10	2061.50
ELC Ltd.	PKG57	Serv.for Feb.10	2061.50
Cleaning Services Dept.	PC57	Serv.for Jan.10	507.73
Cleaning Services Dept.	PC57	Serv. for Feb.10	458.60
Twanny Barun	(BR)57/09/03	Serv.for Jan.10	138.60
Twanny Barun	(BR)57/09/03	Serv.for Feb.10	152.00
Ronald Bezzina	(SS)57/09/01	Serv.for Jan.10	1131.53
Ronald Bezzina	(SS)57/09/01	Serv.for Feb.10	1131.53
Ronald Bezzina	SLLC(Q/09/01)	Serv.for Jan.10	2439.60
Ronald Bezzina	SLLC(Q/09/01)	Serv.for Feb.10	2294.22
Koperattiva Tabelli u Sinjali	Sgns/Mkgs	Job Sheet 8287 Bill 12462	192.32
Koperattiva Tabelli u Sinjali	Sgns/Mkgs	12500 Job sheet 9397	16.38
Vodafone Malta Ltd.	311655	Council mobile Jan.10	65.41



Vodafone Malta Ltd.	312952	<i>Council mobile-line PABX-Jan 10</i>	72.21
Vodafone Malta Ltd.	311653	<i>Council mobile – Jan.10</i>	122.94
Vodafone Malta Ltd.	311653	<i>Council mobile – rent –Mar.10</i>	80.00
Vodafone Malta Ltd.	311655	<i>Council mobile – Feb.10</i>	33.89
Vodafone Malta Ltd.	312952	<i>Council mobile line PABX-Feb10</i>	70.79

## 6. SEAP – LOKALITA' SANTA LUČIJA

Il-Kunsill iddiskuta l-offerta li ntefgħat fir-rigward tas-sejha għal kwotazzjonijiet (SLLC Q(57/10/01) li kien f'areġ il-Kunsill u li għaliha ntefgħat offert waħda dik ta' Econing Consultancy. Fl-offerta tagħha din il-kumpanija offriet li tipprepara *Sustainable Energy Action Plan* (SEAP) għal-lokalita' ta' Santa Luċija sat-22 ta' Ġunju 2010 għar-rata ta' €3700. Is-Sindku qal li ma' l-iffirmar tal-*Convenant of Mayors* il-Kunsill huwa *committed* li jnaqqas is-CO<sub>2</sub> *emissions* b' 20% sas-sena 2020. Il-Kunsill qabel li tinħareġ *letter of acceptance* halli l-kuntrattur ikun jista' jibda jaħdem fuq din l-inizjattiva.

## 7. BUDGET 2010

Il-Kunsill approva l-*budget* għas-sena finanzjarja 2010. Fil-kummenti tiegħu s-Sindku rrefera għall-ittra (ref: 223/10/O) li kiteb il-Kunsill lid-Dipartiment għall-Gvern Lokali dwar l-allokazzjoni finanzjarja li fha l-Kunsill din is-sena. Is-Sindku qal li l-Kunsill għibed l-attenzjoni li ż-żieda li fha l-Kunsill fl-allokazzjoni ta' din is-sena ma kienetx tirrifletti r-responsabilitajiet finanzjarji li ġew imposti fuq il-Kunsill minn din is-sena. Huwa qal li l-Kunsill qed isibha diffiċli biex ikopri r-*running costs*. Għaldaqstant inħass il-bżonn li d-Dipartiment ikun infurmat b'din is-sitwazzjoni. Fit-tweġiba tiegħu d-Dipartiment qal li nnota l-ilment tal-Kunsill u qal ukoll li l-Kunsill jista' japplika għal finanzjament addizzjonali permezz ta' skemi li joħorġu fl-2010.

## 8. BUSINESS PLAN

Il-Kunsill iddiskuta l-*Business Plan* li jkopri l-perjodu 2010-2012. Il-Viċi Sindku kummenta li kien jistenna li l-*Business Plan* jinkludi wkoll *resurfacing* ta' toroq fosthom Triq il-Ġnien. Is-Segretarja Eżekuttiva wieġbet li x-xogħolijiet jiġu ppjanati skond kemm jippermettu l-finanzi tal-Kunsill. Is-Sindku qal li jekk tiġi fis-seħh l-iskema tal-*Private Public Partnership* il-Kunsill jikkunsidra jekk din tkunx sostenibbli għal Kunsill umbgħad ikun jista' jwettaq xogħol ta' *resurfacing* ta' toroq. Is-Segretarja Eżekuttiva qalet li l-*Business Plan* dejjem tista' tiġi emendata skond il-bżonn.

## **9. XOGHOLIJIET**

### **9.1 Major Patching fi Triq il-Lellux**

Il-Kunsill qabel li jiġi ordnat *major patching works* fi Triq il-Lellux biex issir manutenzjoni ta' dik il-parti tat-triq li tmiss mal-bankina l-għdida li għada kif tlestiet. Is-Sindku qal li dan ix-xogħol ta' *patching* hemm bżonn li jsir peress li djieqet il-bankina.

### **9.2 Road Humps fi Triq il-Begonja**

Il-Kunsill qabel li jinħareġ *works order* biex isiru *road humps* fi Triq il-Begonja. Is-Sindku għandu jimmarka eżett fejn hemm bżonn li jsiru dawn ir-*road humps*.

### **9.2 Masġar Karl Chircop**

Il-Kunsill iddiskuta korrispondenza mill-Mepa dwar l-applikazzjoni PA4363 dwar il-proposta ta' żvilupp fl-*area* tal-Masġar Karl Chircop. Is-Sindku qal li saru xi modifiki f'din l-applikazzjoni iżda jidher li għad hemm xi problemi li jridu jiġu ndirizzati. Is-Sindku qal li l-Mepa qed tgħid li peress li din hija ODZ *site*, f' wied protett, kull intervent għandu jkun limitat kemm jista' jkun. Is-Sindku rimarka li l-Mepa tajjeb tkun taf li kien il-Kunsill li għamel dan il-post kif inhu illum għax qabel kien jintuża bħala miżbla.

### **9.3 Ipoġew fi Triq il-Lellux**

Is-Sindku rrefera għall-applikazzjoni tal-Mepa dwar is-Sit Arkeologiku u nforma l-Kunsill li l-Mepa qed titlob *method statement* biex tkun tista' tipproċedi. Huwa qal li ngiebet kwotazzjoni li tkopri l-ispiza nvoluta biex jiġi mhejji *method statement*. Din il-kwotazzjoni tammonta għas-somma sa massimu ta' €1400 + VAT. Il-Kunsill qabel li jingiebu aktar kwotazzjonijiet u l-perit għandu jitlob estenzjoni taż-żmien rikjest mill-Mepa.

### **9.4 Xogħolijiet ta' Upgrading ta' Bankini**

Il-Kunsill iddiskuta x-xogħolijiet fuq bankini li saru din is-sena. Gie deċiż li l-perit għandu jintalab ilesti *certifications* ta' dan ix-xogħol u jingabru l-kontijiet qabel isiru aktar bankini.

### **9.5 Proposti ta' Traffic Calmers fi Triq il-Peprin**

Il-Kunsill iddiskuta fit-tul żewġ miżuri li hejja l-perit dwar kif tista' tiġi ndirizzata l-problema ta' *overspeeding* fi Triq il-Peprin. Il-Kunsill qabel li s-Sindku għandu jiltaqa' mal-perit biex jitlob aktar kjarifiki fuq dawn iż-żewġ proposti.

#### 9.6 **Dawl Ġdid tat-Toroq**

Il-Kunsill iddiskuta talbiet għall-installazzjoni ta' dawl ġdid fit-toroq. Filfatt ġie propost li jsir dawl ġdid fi Triq iż-Żnuber, fi Triq il-Kaħwiela u fejn il-Boċċi Club fi Vjal l-Oleandri. Għandu jsir *site meeting* fil-għaxija qabel il-Kunsill japprova dawn it-talbiet.

#### 10. **TMIEM**

Il-Laqqgħa ntemmet fid-9.30 p.m.

Il-Kunsill jerga' jiltaqa' nhar it-Tlieta, 20 ta' April 2010 fis-6.30 p.m.



**Caroline Silvio**  
**Segretarja Eżekuttiva**

Approvati Illum IT-TLIETA,  
20 ta' APRIL 2010



**Frederick Cutajar**  
**Sindku**